

बाराव्या वित्त आयोगाच्या शिफारशीनुसार
पंचायत राज संस्थांचे बळकटीकरण.

महाराष्ट्र शासन,

ग्राम विकास व जलसंधारण विभाग,

शासन परिपत्रक क्रमांक: संकीर्ण २००६/प्र.क्र.५६७/वित्त-४

मंत्रालय, मुंबई ४०० ०३२, दिनांक: ८ नोव्हेंबर, २००६

संदर्भ :- ग्राम विकास व जलसंधारण विभाग, क्रमांक: संकीर्ण २००६/प्र.क्र.४६२/वित्त-४.

दिनांक २३ मार्च, २००६

परिपत्रक :-

बाराव्या वित्त आयोगाच्या शिफारशीनुसार पंचायत राज संस्थांचे बळकटीकरण करण्यासाठी प्राप्त होणारा निधी हा ग्रामाख्याने ग्रामिण पाणी पुरवठा योजना व स्वच्छता विषयक कामे, त्यांची देखभाल, दुरुस्ती व त्याअनुषंगिक कामांवर खर्च करावयाचा असल्याने सदर कामांवर किमान ६०% निधी खर्च करण्यात यावा. याबाबतच्या सूचना सर्व जिल्हा परिषदांचे मुख्य कार्यकारी अधिकारी यांना संदर्भाकित पत्रान्वये देण्यात आलेल्या आहेत.

पंचायत राज संस्थांना प्राप्त निधीमधून ध्यावयाच्या योजना, उपक्रम इ. बाबी मंजूर करण्याचा अधिकार त्या त्या पंचायत राज संस्थेचा आहे. तथापि काही पंचायत राज संस्थांमध्ये ग्रामिण पाणी पुरवठा योजना व स्वच्छता विषयक कामे त्यांची देखभाल, दुरुस्ती व त्याअनुषंगिक कामांशिवाय शासकीय निर्णयाच्या बाहेरील योजनांवर खर्च करण्यात येतो, असे शासनाच्या निदर्शनास आले आहे. सदर बाब बाराव्या वित्त आयोगाच्या शिफारशीनुसार तसेच केंद्र शासनाच्या मार्गदर्शक सूचना व शासनाने ठरविलेल्या धोरणाशी सुसंगत नाही. या अनुषंगाने आता सर्व जिल्हा परिषदांना कळविण्यात येते की, यापुढे संबंधित शासन निर्णयामध्ये अंतर्भूत असलेल्या योजनांवरच खर्च करण्यात यावा. तसे न झाल्यास जेवढा खर्च अशा न अंतर्भूत असलेल्या योजनांवर होईल तेवढा निधी आपल्या पुढील हप्त्यातून कपात करावाच येईल. बाराव्या वित्त आयोगाच्या हप्त्याच्या रकमेतून प्रत्येक विभागाकरीता होणा-या विविध मंजूर योजनांवरील खर्चाची माहिती या परिपत्रका सोबतच्या विहित विवरणपत्रान्वये शासनास सादर करावी.

त्याचप्रमाणे यापुढे बाराव्या वित्त आयोगाच्या शिफारशीनुसार पंचायत राज संस्थांचे बळकटीकरण करण्यासाठी प्राप्त होणारा निधी हा ग्रामिण पाणी पुरवठा योजना व स्वच्छता विषयक कामे, त्यांची देखभाल, दुरुस्ती व त्याअनुषंगिक कामांवर किमान ६०% निधी खर्च करण्यात यावा, याबाबत सर्व जिल्हा परिषदांना या परिपत्रकान्वये आवश्यक त्या सूचना पुनः देण्यात येत आहेत. शिवाय ज्या ग्राम पंचायतींना स्वतःचे कार्यालय नाही त्या ग्रामपंचायतीकरीता जिल्हा परिषदांनी टप्पाटप्प्याने परंतु अप्रक्रमांत इमारती बांधण्याचा कार्यक्रम त्यांना प्राप्त झालेल्या निधीतून घ्यावा असेही कळविण्यात येत आहे.

शासनाच्या आदेशांचे काटेकोरपणे पालन करण्यात यावे.

सदर शासन परिपत्रक महाराष्ट्र शासनाच्या वेबसाईटवर उपलब्ध करण्यात आले असून त्याचा संगणक सांकेतांक २००६११०८१५३२१४००१ असा आहे.

महाराष्ट्राचे राज्यपाल यांच्या आदेशानुसार व नावाने,

वि. ज. बिजवे

(वि. ज. बिजवे)

प्रत,

मुख्य कार्यकारी अधिकारी, जिल्हा परिषद सर्व.

मुख्य लेखा व वित्त अधिकारी, जिल्हा परिषद सर्व.

उप सचिव, महाराष्ट्र शासन.

बाराव्या वित्त आयोगाच्या ----- हप्त्याच्या रकमेतून झालेल्या खर्चाचे विवरणपत्र. (प्रत्येक वर्दीमासाकरीता)
जिल्हा परिषद फेब्रुवारी २००६/ एप्रिल २००६ / जून २००६ / ऑगस्ट २००६/ ऑक्टोबर २००६ / डिसेंबर २००६

पंचायत राज संस्थेकडे उपलब्ध रक्कम रुपये		रु.	रु.	रु.	रु.	रु.
अ.क्र.	योजनेचे नाव	जि.प.ने केलेला खर्च	पं.स.ने केलेला खर्च	ग्रा.पं.नी केलेला खर्च	एकूण	एकूण खर्च
१	पाणी पुरवठा योजना					
२	पुनरुज्जीवन व विस्तार					
३	गटारे व अनुषंगिक रस्ते.					
४	नियंत्रणाच्या ठिकाणी पाणी पुरवठा, स्वच्छता व सोई सुविधा.					
५	प्राथमिक आरोग्य केंद्र दुरुस्ती व सुविधा					
६	ग्रा पं. कार्यालयाचे बांधकाम					
७	फौगींग मशिन					
८	जलशुद्धीकरण यंत्रे					
९	शाळांमध्ये शुध्द पाण्याची व्यवस्था व स्वच्छतागृह दुरुस्ती					
१०	दहन व दफनभूमी व्यवस्था					
११	प्राथमिक शाळांच्या वर्गाखोल्यांची दुरुस्ती					
१२	पशुवैद्यकीय दवाखान्यांची दुरुस्ती व सुविधा					
१३	ग्रामपंचायतीकडून पाणी पुरवठा योजना दुरुस्ती व देखभाल					
१४	गटारे व अनुषंगिक रस्ते देखभाल व दुरुस्ती					
१५	सार्वजनिक संडास दुरुस्ती					
१६	ग्राम स्वच्छता व घनकचरा व्यवस्थापन (ट्रॅक्टर, ट्रॉली इ. ची खरेदी व दुरुस्ती					
१७	धुरीकरण यंत्रे खरेदी व दुरुस्ती					
१८	जलशुद्धीकरण यंत्रे खरेदी व दुरुस्ती					
१९	ग्रामपंचायत कार्यालय देखभाल व दुरुस्ती					
२०	एकूण	रु.	रु.	रु.	रु.	रु.

- टीपः (१) पाणी पुरवठा व स्वच्छता या उद्देशांकरिता कमीतकमी ६०% रक्कम खर्च करण्यात यावी.
(२) शासनाच्या निर्देशांनुसार खर्च झाल्याची कोटेशन विलेखने
(३) उद्योगांकरिता खर्चाची रक्कम निराला परियोजना समुदाय समितीच्या मधील परवानगी घ्यावी.
(४) एकाच योजनेच्या अन्तर्गत एकत्रित खर्च झाल्याची कोटेशन विलेखने